



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXV ]

MONDAY, FEBRUARY 5, 2024 / MAGHA 16, 1945

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૫મી ડિસેમ્બર, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આદ્યજાતિ વિકાસ વિભાગ-ના તારીખ: ૧૪મી સપ્ટેમ્બર, ૨૦૨૩ના જાહેરનામા ક્રમાંક: જીટીડી/૨૦૨૩-૨૬/ટીડીડી/ડીએસજી/ઈ-ફાઈલ/૨૫/૨૦૨૩/૧૧૦૭/પી:- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

આર. આર. સોલંકી,  
સરકારના નાયબ સચિવ.

**NOTIFICATION***Under***The Aadhaar (Targeted Delivery of Financial and Other Subsidies, Benefits and Services) Act, 2016.****આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬ હેઠળ****જાહેરનામું****આદિજાતિ વિકાસ વિભાગ**

સચિવાલય, ગાંધીનગર, ૧૪મી સપ્ટેમ્બર, ૨૦૨૩

**આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬.**

**ક્રમાંક:** જીટીડી/૨૦૨૩-૨૬/ટીડીડી/ડીએસજી/ઈ-ફાઈલ/૨૫/૨૦૨૩/૧૧૦૭/પી:- સેવાઓ અથવા લાભો અથવા સહાયકીઓ (સબસિડી)ના વિતરણ માટેના ઓળખ દસ્તાવેજ તરીકે આધારનો ઉપયોગ, સરકારી વિતરણ પ્રક્રિયાને સરળ બનાવે છે, તેમાં પારદર્શકતા અને કાર્યક્ષમતા લાવે છે અને આધાર, કોઈ વ્યક્તિની ઓળખ સાબિત કરવા માટે બહુવિધ દસ્તાવેજો રજૂ કરવાની જરૂરિયાત દૂર કરીને, લાભાર્થીઓને તેમની હકદારીઓ વિના વિલંબે સીધેસીધી અનુકૂળ અને પ્રત્યક્ષ રીતે મેળવવા માટે સક્ષમ બનાવે છે;

અને આદિજાતિ વિકાસ વિભાગ, ગુજરાત સરકાર (જેનો આમાં હવે પછી, “વિભાગ” તરીકે ઉલ્લેખ કર્યો છે તે), ગુજરાતની વિકાસ સમર્થક (ડેવલપમેન્ટ સપોર્ટ) એજન્સી, ગુજરાત રાજ્ય (જેનો આમાં હવે પછી, “અમલીકરણ એજન્સી” તરીકે ઉલ્લેખ કર્યો છે તે) મારફત અમલ કરવામાં આવી રહ્યો છે તેવી, આદિજાતિના ખેડૂતોનું પાક ઉત્પાદન વધારવા અને તેમની આર્થિક સ્થિતિ સુધારવાના હેતુથી, મિનિ ટ્રેક્ટર પ્રોજેક્ટ (પરિયોજના) (જેનો આમાં હવે પછી, “યોજના” તરીકે ઉલ્લેખ કર્યો છે તે)નું સંચાલન કરે છે;

અને તે યોજના હેઠળ, ૨૫ હોર્સપાવર સુધીના મિનિ ટ્રેક્ટરની ખરીદી કરવા માટે ૮૦,૦૦૦/- રૂપિયા અથવા કુલ ખર્ચના ૫૦%, એ બેમાંથી ઓછી હોય તેટલી નાણાકીય સહાય (જેનો આમાં હવે પછી, “લાભો” તરીકે ઉલ્લેખ કર્યો છે તે), પ્રવર્તમાન યોજનાની માર્ગદર્શક સૂચનાઓ મુજબ અમલીકરણ એજન્સી દ્વારા, ગુજરાતના આદિજાતિ જિલ્લાઓ (બનાસકાંઠા, સાબરકાંઠા, અરવલ્લી, મહિસાગર, પંચમહાલ, દાહોદ, છોટા ઉદેપુર, ભરૂચ, ડાંગ, તાપી, સુરત, નર્મદા, નવસારી, વલસાડ)ના આદિજાતિઓના ખેડૂતોને (જેનો આમાં હવે પછી, “લાભાર્થીઓ” તરીકે ઉલ્લેખ કર્યો છે તેને) આપવામાં આવે છે;

અને યોજનામાં, ગુજરાત રાજ્યના એકત્રિત કંડમાંથી થયેલા આવર્તક ખર્ચનો સમાવેશ થાય છે;

તેથી, હવે, આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬ (સન ૨૦૧૬ના ૧૮મા) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૭ અનુસાર, ગુજરાત સરકાર, આથી, નીચેની બાબતો જાહેર કરે છે:-

૧. (૧) યોજના હેઠળના લાભો મેળવવાપાત્ર વ્યક્તિએ, આથી, આધાર નંબર ધરાવતા હોવાનો પુરાવો રજૂ કરવાનો રહેશે અથવા આધાર પ્રમાણીકરણ પ્રક્રિયામાંથી પસાર થવાનું રહેશે.
- (૨) આધાર નંબર ધરાવતી ન હોય અથવા હજુ સુધી આધાર નંબર માટે નામનોંધણી કરાવી ન હોય તેવી, યોજના હેઠળના લાભો મેળવવા ઈચ્છતી કોઈપણ વ્યક્તિએ, યોજના માટે નોંધણી (રજિસ્ટ્રેશન) કરાવતાં પહેલાં આધાર નામનોંધણી (એનરોલમેન્ટ) માટે અરજી કરવાની રહેશે. પરંતુ સદરહુ અધિનિયમની કલમ ૩ મુજબ આધાર (નંબર) મેળવવાને હકદાર હોવી જોઈશે અને આવી વ્યક્તિઓ, આધાર (નંબર) માટેની નામનોંધણી (એનરોલમેન્ટ) કરાવવા માટે (યુનિક આઈડેન્ટીફિકેશન ઓથોરિટી ઓફ ઈન્ડિયા (UIDAI)ની વેબસાઈટ [www.uidai.gov.in](http://www.uidai.gov.in) પર ઉપલબ્ધ યાદીમાંના) કોઈપણ આધાર નામનોંધણી કેન્દ્રની મુલાકાત લઈ શકશે.
- (૩) આધાર (નામનોંધણી અને સુધારા) વિનિયમો, ૨૦૧૬ના વિનિયમ ૧૨ મુજબ, વિભાગે તેની અમલીકરણ એજન્સી મારફત, જેમણે હજુ સુધી આધાર માટે નામનોંધણી કરાવી ન હોય તેવા લાભાર્થીઓ માટે આધાર નામનોંધણી સુવિધાઓ આપવાની રહે છે અને સંબંધિત બ્લોક અથવા તાલુકા અથવા તહેસીલમાં કોઈ આધાર નામનોંધણી કેન્દ્ર આવેલું ન હોય તેવા કિસ્સામાં, વિભાગે તેની અમલીકરણ એજન્સી મારફત, યુઆઈડીએઆઈ (UIDAI)ના વિદ્યમાન રજિસ્ટ્રારો સાથે સંકલન કરીને અથવા પોતે યુઆઈડીએઆઈ (UIDAI) રજિસ્ટ્રાર બનીને અનુકૂળ જગ્યાઓએ આધાર નામનોંધણી સુવિધાઓ પૂરી પાડવાની રહેશે:

પરંતુ લાભાર્થીને આધાર (નંબર) આપવામાં આવે ત્યાં સુધી, આવા લાભાર્થીને, નીચેના દસ્તાવેજો રજૂ કરવાને અધીન રહીને, તે યોજના હેઠળના લાભો આપવા જોઈશે:-

- (ક) જો તેણે અથવા તેણીએ નામનોંધણી કરાવી હોય, તો તેની અથવા તેણીની આધાર નામનોંધણી ઓળખ (ID)ની પહોંચ; અને

(ખ) નીચેના દસ્તાવેજોમાંથી કોઈ એક દસ્તાવેજ:-

- (૧) ફોટો સાથેની બેંક અથવા પોસ્ટ ઓફિસની પાસબુક;  
અથવા
- (૨) કાયમી ખાતા નંબર (PAN) કાર્ડ; અથવા
- (૩) પાસપોર્ટ; અથવા
- (૪) રેશન કાર્ડ; અથવા
- (૫) મતદાર ઓળખ પત્ર; અથવા
- (૬) મનરેગા (MGNREGA) કાર્ડ; અથવા
- (૭) કિસાન ફોટો પાસબુક; અથવા
- (૮) મોટર વાહન અધિનિયમ, ૧૯૮૮ (સન ૧૯૮૮ના ૫૮મા) હેઠળ લાઈસન્સ સત્તાધિકારી દ્વારા કાઢી આપેલું ડ્રાઈવિંગ લાઈસન્સ; અથવા
- (૯) સત્તાવાર લેટરહેડ ઉપર એવા વ્યક્તિનો ફોટો ધરાવતું, રાજપત્રિત અધિકારીએ અથવા તહેસીલદારે કાઢી આપેલું ઓળખનું પ્રમાણપત્ર; અથવા
- (૧૦) વિભાગ દ્વારા નિર્દિષ્ટ કર્યા પ્રમાણેનો અન્ય કોઈ દસ્તાવેજ:

વધુમાં, વિભાગ દ્વારા ખાસ કરીને તે હેતુ માટે મુકરર કરવામાં આવેલા અધિકારીએ, ઉપરના દસ્તાવેજોની ખરાઈ કરવી જોઈશે.

૨. તે યોજના હેઠળ લાભાર્થીઓને અનુકૂળ રીતે લાભો પૂરા પાડવાના હેતુથી, વિભાગે તેની અમલીકરણ એજન્સી મારફત, લાભાર્થીઓને યોજના હેઠળ આધારની જરૂરિયાતથી માહિતગાર કરાવવા માટે માધ્યમ (મીડિયા) મારફત બહોળો પ્રચાર કરવામાં આવે તે બાબત સુનિશ્ચિત કરવા માટે, તેમને આપવી જોઈશે તેવી આવશ્યક તમામ વ્યવસ્થાઓ કરવી જોઈશે.
૩. લાભાર્થીઓના અસ્પષ્ટ (નબળા) બાયોમેટ્રિક્સને કારણે અથવા બીજા કોઈ કારણસર, આધારનું પ્રમાણીકરણ કરવામાં ચૂક થાય તેવા તમામ કિસ્સાઓમાં, નીચેની ઉપચારાત્મક પ્રક્રિયાઓ (રેમેડિયલ મિકેનિઝમ) સ્વીકારવી જોઈશે:
  - (ક) આંગળીની છાપની અસ્પષ્ટ (નબળી) ગુણવત્તાના કિસ્સામાં, આઈરિશ સ્કેન (આંખની કીકીનું પરિક્ષણ) કરવાની અથવા ચહેરાના પ્રમાણીકરણની સુવિધા, પ્રમાણીકરણ માટે સ્વીકારવી જોઈશે, તેથી, વિભાગે તેની અમલીકરણ એજન્સી મારફત, ખામીરહિત રીતે લાભોની વહેંચણી માટે આંગળીઓની છાપના પ્રમાણીકરણ સાથે આઈરિશ સ્કેનર્સ (આંખની કીકીના પરીક્ષણ યંત્રો) અથવા ચહેરાના પ્રમાણીકરણ માટેની જોગવાઈઓ કરવી જોઈશે;
  - (ખ) આંગળીઓની છાપ અથવા આઈરિશ સ્કેન (આંખની કીકીનું પરિક્ષણ) અથવા ચહેરાના પ્રમાણીકરણ દ્વારા બાયોમેટ્રિક્સનું પ્રમાણીકરણ સફળતાપૂર્વક ન થાય તેવા કિસ્સામાં, શક્ય અને સ્વીકાર્ય હોય, તો મર્યાદિત સમયની માન્યતા સાથેના આધાર વન ટાઈમ પાસવર્ડ (OTP) અથવા યથાપ્રસંગ, સમય આધારિત વન ટાઈમ પાસવર્ડ દ્વારા પ્રમાણીકરણ કરવાનો પ્રયત્ન કરવો જોઈશે;
  - (ગ) બાયોમેટ્રિક્સનું અથવા આધાર વન ટાઈમ પાસવર્ડ (OTP) અથવા સમય આધારિત (ટાઈમ બેઝડ) વન ટાઈમ પાસવર્ડ પ્રમાણીકરણ શક્ય ન હોય તેવા બીજા તમામ કિસ્સાઓમાં, યોજના હેઠળના લાભો, વાસ્તવિક આધારપત્રના આધારે આપી શકાય, જેના પ્રમાણીકરણની ખરાઈ, આધારપત્ર ઉપર મુદ્રિત કરેલા કિવક રિસ્પોન્સ (QR) કોડ મારફત કરી શકાશે અને વિભાગે તેની અમલીકરણ એજન્સી મારફત અનુકૂળ સ્થળોએ કિવક રિસ્પોન્સ (QR) કોડ રીડરની જરૂરી વ્યવસ્થા પૂરી પાડવી જોઈશે.
૪. ઉપરની બાબતો ઉપરાંત, યોજના હેઠળના કોઈ ખરા લાભાર્થીને તેના મળવાપાત્ર લાભોથી વંચિત કરવામાં ન આવે તે સુનિશ્ચિત કરવાના હેતુથી, વિભાગે તેની અમલીકરણ એજન્સી મારફત, ભારત સરકારના મંત્રીમંડળ સચિવાલયના તારીખ ૧૮મી ડિસેમ્બર, ૨૦૧૭ના રોજ ડીબીટી (પ્રત્યક્ષ લાભ તબદીલી) મિશનની કચેરી યાદીમાં દર્શાવ્યા પ્રમાણેની અપવાદરૂપ વ્યવસ્થા પ્રક્રિયા (એક્સેપ્શન હેન્ડલિંગ મિકેનિઝમ) અનુસરવી જોઈશે.

ગુજરાતના રાજ્યપાલશ્રીના હુકમથી અને તેમના નામે,

આર. એચ. વસાવા,  
સરકારના સંયુક્ત સચિવ.

